

Fiż-żmien li Kristofru Kolombo rifes fuq ix-xtajtiet tal-kontinent Amerikan, huwa kellyu ħafna għedewwa li, minħabba l-ġħira, ippruvaw inaqqsu l-kobor ta' din il-kisba hekk importanti.

Waqt ikla f'ġieħ dan il-baħħar famuž, xi kbarat, biex mingħalihom iwaqqgħuh għaż-żu fjet bdew jgħidu: ‘u iva, mur ara! Min ma kienx kapaci jagħmel bħalma għamel hu?’

Kolombo semagħhom u sfidahom billi qalilhom: ‘Intom qed tgħidu li jien m’għamilt xejn speċjali li ġaddieħor mhux kapaci jagħmel!’ Hawnejk hu sfidahom min minnhom kien kapaci jwaqqaf bajda fuq waħda mill-ponot tagħha. Xi wħud minn dawk prezenti ppruvaw, imma kien kollu għalxejn, il-bajda ma waqfitx fuq waħda mill-ponot tagħha.

Meta Kristofru nduna li ġadd ma kien irnexxielu, ha l-bajda, kisser waħda mill-ponot tagħha, poġġieha fuq platt u l-bajda waqfet.

Dak il-ħin, Kristofru Kolombo ġares lejn kulħadd, u bl-aktar mod diplomatiiku qalilhom: ‘Se tgħiduli li kulħadd kien kapaci jagħmel bħalma għamilt jien, imma ġadd ma għamilha.’

Mħux billi nmaqdru u nikkritikaw. Irridu noqogħdu attenti u napprezzaw it-talenti ta' haddieħor.



... u iva, mur ara ħej ...!



*fuljett
ta' kull xahar
maħruġ
minn grupp
ta' talb
fost*

Il-Haddiema

**Nru. 458
Marzu 2018**

Min aħna verament?

Editorjal

Hbieb,
Biex nghixu ta' nsara tabilhaqq, jeħtieg li
nghixu b'imħabba ta' vera, u dan irridu nuruh
fil-hajja tagħna ta' kuljum.

Dan ifisser, nghidu aħna, li nikkontrollaw
lilna nfusna f'sitwazzjonijiet diffiċli ...
li ma nikkritikawx lil ħaddiehor, pjuttost jekk
għandna nikkritikaw, nikkritikaw lilna nfusna
ħalli ntejbu l-imġieba tagħna.

Irridu nsaqsu lilna nfusna b'mod individwali:
X'qed nagħmel dwar ir-rabja li jkoll?
Qiegħed tassew nikkontrolla l-ġibda tiegħi
lejn il-ħwejjeg tad-dinja?
Tassew inħobb lil kulħadd, jew nghir għal xi
persuni f'hajti? Inkun ok ma' ħaddieħor
sakemm haddieħor ma jkunx aqwa minni?

Inkompli nsaqs i lili nnifsi: meta nwettaq
il-hidma tiegħi, dan nagħmlu għall-għid
tal-ohrajn, jew biex nidher, biex ifaħħruni,
biex nieħu l-unuri, jew għax naf li ser
ipattuhuli b'xi ġid iehor?

Kulħadd jaf li l-flus importanti, imma bi
skuża ta' dan lest li nsir skjav tal-flus, lest li
nakkwista akkost ta' kollox, lest li
nikkorrompi ruhi għalihom?

Inkunu sinċieri magħna nfusna, għax l-agħar
ħażja li nistgħu nagħmlu hi meta l-anqas
magħna nfusna ma nkunu sinċieri, u
noqogħdu naħarbu mir-rejaltà ta' min aħna
verament.

Attenti ħbieb, li ma nkunux qed nghixu
f'illużjoni!

xogħol ta' kafkaf

Il-kap tal-kumpanija resaq fuq il-perit Louis, li kien jaħdem magħhom, u qallu: “Irridek tibni dar kbira u sabiha...thabbel rasek xejn fuq kemm sejkollha tonfoq il-kumpanija, għaliex irrid li d-dar tkun mill-ahjar, bl-ahjar materjal, bla ma jonqosha xejn. F’kelma waħda, kolloks irid ikun mill-aqwa li wieħed jista’ jsib”.

Louis beda x-xogħol, imma f’qalbu qal: “Issa fejn sejkunu jaġu x’-materjal użajt, l-aktar fejn ma jkunx jidher. Nagħmel xogħol ta’ kafkaf, taparsi nfaqt ħafna ... u l-flus inżommhom għalija”. Il-perit hekk għamel u wara xi żmien il-dar kienet lesta. Hawnhekk il-kap tal-kumpanija sejjah lil Louis u qallu: “Int ilek ħafna taħdem magħna u dejjem tajtna xogħol tajjeb. Bhala apprezzament ħsibna li nitolbuk tibni din id-dar biex aħna nagħtu hilek bhala rigal. Hawn iċ-ċwievvet.”

Il-perit inħasad. Malajr fehem li minħabba l-qed tiegħi stess, dik li setgħet kienet l-aqwa dar għaliex spicċat bhala waħda mibnija ħażin, b’xogħol u materjal ordinarju.

Kieku l-Perit kien jaf li d-dar hi għalihi, kieku mur ara kemm kien jirsisti biex jakkwista l-ahjar hux? Imma dak li ma kienx jaf dak il-perit, aħna nafuh. Iva, ilkoll kemm aħna nafu li dak li qed nagħmlu qed nagħmlu għalina u mhux għal ħaddieħor. U b'danakollu, għalkemm nafuh dan, sikwit ma nagħtux widen ... u ngħixu l-ħajja qis u ruħna mhix tagħna, qis u mhux ruħna sejra tbat...qis u mhux aħna qed nissugraw li nintilfu.

Kultant lanqas taf jekk għandekx tidħak jew tibki meta tisma’ min, għal xi kapriċċ ta’ rasu, tisimghu jgħajjat biex jisimghu kulħadd: “Mil-lum ’il quddiem ma rridx naf bi qrar, bi knejjes u saċċerdoti”. Miskin! u billi ma jqerrx, billi ma jidholx fi knejjes, u billi ma jridx jaf b’saċċerdoti....min sa jbat?

Tajjeb niftakru li Alla ħalaqna biex wara din il-ħajja mmorru ngawdu għal dejjem fil-Ġenna. Qeqħdin nahdmu bizzżejjed biex ikun jistħoqqilna dan il-premju etern?



IRTIR GHALIKOM, HBIEB !

Iva ħbieb, rega' wasal l-Irtir.

Dawn huma d-dettalji:

Data: nhar il-Hadd, 4 ta' Marzu 2018

Post: St. Joseph Retreat House, Rabat

Hin: mid-0900 sal-ħabta ta' 1500

Imexxi: Fr Arthur Cutajar OFM Conv.

Quddiesa ser tkun inkluża f'dan l-Irtir

Prezz: euro16 (jinkludi t-te ta' filgħodu,

l-ikla ta' nofsinhar u l-užu tal-post)



Jekk inti interessa/a, allura ikteb fl-indirizz li jidher fuq wara tal-fuljett, jew ċempel fuq in-numri tat-telefon: 21440384 jew 21431464.

... U I-EŽERČIZZI WASLU WKOLL ...

Kif nagħmlu f'kull Randan, ser norganizzaw I-Eżerċizzi Spiritwali, bid-dettalji tagħhom hawn taħt:

- Il-laqgħat ser isiru mit-Tnejn, 12 ta' Marzu sal-Ğimgħa 16 ta' Marzu 2018 fin-12.35 pm (ħin tal-break);
- Ser isiru fil-Knisja ta' San Frangisk, il-Belt;
- Ser jitmexxew minn Patri Deo Debono OSA, Kappillan tal-Parroċċa Santu Wistin, il-Belt.

Tinsewx iżżommu dawn id-dati liberi, sabiex tkunu tistgħu tattendu dawn l-eżerċizzi.

Don't judge my path if you didn't walk my journey.



A good friend knows all your best stories,

A best friend has lived them with you.

See the difference?

L- ‘iva’ ta’ Marija

Fil-25 ta’ Marzu l-Knisja tfakkarna fit-Thabbira li l-Anġlu Gabrijel għamel lil Marija u li dwarha jikteb San Luqa fl-Evangelju tiegħu (Kap 1, v. 26-38) li permezz tagħha seħħ il-misteru tal-Inkarnazzjoni. Ir-rakkont kif jagħtihulna l-Evangelista kien suġġett ta’ studju profond mit-Teoloġi; mhux biss għar-rigward ta’ Gesù Kristu, imma wkoll għar-rigward ta’ Marija, li Alla għażiżha biex tkun omm Ibnu magħmul bniedem.

Il-knisja tfakkar din il-ġrajja fil-25 ta’ Marzu, data li naturalment hija marbuta mad-data tal-Milied, li kif jaf kulhadd jiġi cċelebrat fil-25 ta’ Dicembru. Il-Festa tat-Thabbira tal-Mulej bdiet issir f’Kostantinopoli ghall-habta tas-sena 430, u sas-Seklu VIII saret universali wkoll fil-Punent. L-Ispanjoli għal xi żmien kienu jfakkruha fit-18 ta’ Dicembru biex jorbuha ma’ żmien l-Avvent. Anke f’diversi pajjiżi kienu jħarsu lejha wkoll bhala l-bidu ta’ Sena Ġdida.

Min jaf kemm kienet hienja Marija, dik it-tfajla umli mir-raħal ta’ Nazaret, li Alla għażiżha sabiex tkun l-Omm tal-İben għażiż tiegħu. L-imgieba qaddisa ta’ din l-omm imbierka serqet il-qima ta’ kulhadd, waqt li l-fidi kbira tagħha, u l-mod kif baqgħet timxi wara binha Gesù sa taħt is-Salib jgħallimina kif għandna nkunu dixxipli veri tal-Mulej Gesù.

Tajjeb infakkru li l-Madonna għażiżet din il-festa għażiżha biex f’Lourdes tgħarrraf lil Santa Bernardina Soubirous min kienet. Iva, kien il-25 ta’ Marzu 1858...eż-żappu 160 sena ilu, waqt is-16 il-Dehra ta’ Lourdes meta, għall-mistoqsija ta’ Bernardina min kienet (mistoqsija li Bernardina kienet għamlet lill-Madonna diversi drabi qabel), il-Madonna għalqet idejha ma’ xulxin u bil-ħlewwa qaltilha: “Jiena l-Kunċizzjoni Immakulata”.

Id-Domma dwar it-tnissil bla tebgħha ta’ Marija kienet ġiet proklamata solennement mill-Beata Papa Piju IX, fit aktar minn tliet snin qabel.

Din il-festa tfakkarna kemm is-salvazzjoni tagħha mwieghħda lilna minn Alla kienet tant qrib hekk kif Marija qalet “iva” għat-thabbira tal-Anġlu. Permezz tal-“iva” tagħha, saret possibbli s-salvazzjoni li Alla kien wiegħed.



Pittura tal-Annunzjata, xogħol ta’ artist mhux magħruf, li tinsab fil-Mużew tal-Arti f’Barċellona



“Araw! Il-qaddej tiegħi jsib ir-risq, jintrefa’, jogħla u jkun ‘il fuq minn kulħadd. Bħalma ħafna ndiehxu minnu - għax wiċċu thassar, donnu ma kienx bniedem, u s-sura tiegħu ma kontx tqisha ta’ bniedem - hekk għad jistagħġbu ħafna ġnus minħabba fih. Quddiemu jaraw ġrajja li qatt ma ssemมiet, u jifhmu dak li qatt ma semgħu bih. Ebda sura ma kelli, u ebda ġmiel biex inħarsu lejh, jew xi sura biex nitgħaxxqu bih. Kien imżeblaħ u nwarrab mill-bniedmin, niedem li bata u kien jaf x’inhu l-mard, bħal wieħed li n-nies jaħbu wiċċhom minnu, bniedem imżeblaħ, u aħna xejn ma qisnieh”.

Dan il-kliem gej mill-Antik Testment, mill-Ktieb tal-Profeta Isaija, u ġie applikat mill-ewwel żmien tal-Knisja għal Gesù f'dak kollu li għadda minnu fil-Passjoni u l-Mewt kiefra li huwa ġarrab. Hu li kien l-Iben ta’ Alla, ġarrab ħruxija u umiljazzjoni daqshekk kbira biex jifdina u jsalvana.

Din is-Sena l-Ğimġha
l-Kbira se tkun fit-30 ta’
Marzu. Dan hu l-jum li fih
ingeddu t-tifikira tal-Passjoni
u l-Mewt tal-Feddej tagħna,
Gesù. Għalhekk huwa jum
tant għażiż għalina l-insara.
Nisperaw li għadna nqisuh
hekk dan il-jum.





Nizzel fid-djarju tiegħek

II-Ġimġha - 2 ta' Marzu 2018 - L-Ewwel Ĝimġha tax-xahar
Id-devozzjoni lejn il-Qalb ta' Gesù għandha theggixna sabiex f'xi
ħin tal-ġurnata nattendu għall-quddies u naraw li nkunu ppreparati
f'ruħna sabiex nitqarbnu;

Is-Sibt - 3 ta' Marzu 2018 - L-ewwel Sibt tax-xahar
Tkun haġa sabiha li fl-ewwel Sibt tax-xahar nattendu għall-quddies
u nkunu disposti li nitqarbnu, u nghidu r-Rużarju b'devozzjoni lejn
il-Qalb bla tebgħa ta' Marija;

II-Hadd - 4 ta' Marzu 2018 - ġurnata mal-Mulej
Ikollna jum ta' ġabrab flimkien mal-Mulej u magħkom għejżeż ħbieb
tagħna. Id-dettalji kollha ta' dan l-Irtir, li issa sar popolari magħkom,
issibuhom fil-paġna tax-xellug fuq;

**Mit-Tnejn 12 ta' Marzu sal-ġimġha 16 ta' Marzu 2018 -
Eżerċizzi Spiritwali**

Fin-12.35 pm (ħin tal-break) ser ikollna kors ta' eżerċizzi spiritwali
fil-Knisja ta' San Frangisk, il-Belt. Aktar dettalji ssibuhom ukoll fil-
paġna tax-xellug fuq;

It-Tnejn 19 ta' Marzu 2018 - Festa ta' San Gużepp
Nagħtu ġieħ lil dan il-Qaddis kbir billi nersqu lejn il-quddies u t-
tqarbin;

It-ġimġha 23 ta' Marzu 2018 - Tifkira tad-Duluri
F'dan il-jum ta' devozzjoni lejn it-tbatijiet li ġarrbet Ommna Marija
waqt il-Passjoni ta' Binha Gesù, ser ikollna quddiesa fil-Knisja ta'
San Frangisk, il-Belt, fin-12.35 pm;

II-Ġimġha, 30 ta' Marzu 2018 - Il-ġimġha l-Kbira
Infakku l-ġrajja tal-Fidwa tagħna: il-Passjoni u l-Mewt tal-Feddej
tagħna Gesù Kristu. Ma ninsewx li f'dan il-jum hemm l-obbligu tas-
sawm u astinenza.

Drops Of Laughter



A woman was sipping on a glass of wine, while sitting on the patio with her husband, and she says: "I love you so much, I don't know how I could ever live without you."



Her husband asks: "Is that you or the wine talking?"
She replies: "It's me ... talking to the wine."



During a recent password audit, it was found that a blonde was using the following password:
"MickeyMinniePlutoHueyLouieDeweyDonaldGoofy Washington"

When asked why she had such a long password, she said she was told that it had to be at least 8 characters long and include at least one capital.

Drops Of Wisdom



Do what you can - with what you have - where you are.



LIFE GOES ON, whether you choose to move on and take a chance in the unknown; or stay behind, locked in the past, thinking of what could have been.



Never waste your time trying to explain who you are to people who are committed to misunderstanding you.

Dream Hampton

Din il-ħarga ta' Marzu 2018 qed niddedikawha lil ħabib tagħna li ġentilment għamel offerta sabiħa lejn il-fuljett tagħna 'It-Triq'. Waqt li nirringrazzjawh, inwegħduh it-talb tagħna. Grazzi. *Id-Direzzjoni*

Kull korrispondenza għandha tintbagħħat lil: Paul Schembri

Indirizz: 73 'Terezita' Triq Birbal Balzan BZN 9015

Tel: 21440384 e-mail: it-triq@camline.net.mt w: www.it-triq.org